



«ІСКАНДЭР» –
ІДЭАЛЬНАЯ ЗБРОЯ
СТРЫМЛІВАННЯ

7

СУСТРЭЧА
ТВОРЧАЙ ЭЛІТЫ

11



Выдаецца
з 9 жніўня 1917 г.

Родная газета на роднай мове



ЗВЯЗДА

23

ВЕРАСНЯ 2023 г.

СУБОТА

№ 185 (30065)



КОРАТКА

• Аляксандр Лукашэнка павіншаваў работнікаў і ветэранаў машынабудаўнічага комплексу краіны з прафесійным святам, якое адзначаецца 24 верасня.

• Камбайнеры выкасілі на кукурузным полі ў Дзятлаўскім раёне стаметровае сэрца.



«ДЭВІЗАМ У АГРАПРАМЫСЛОВЫМ СЕКТАРЫ З ГЭТАГА ЧАСУ СТАНЕ ЖАЛЕЗНАЯ БЕЗУМОУНАЯ ДЫСЦЫПЛІНА»

Што галоўнае ў жывёлагадоўлі, што хвалюе галіну
і як вырашаць надзённыя праблемы, абмеркавалі разам з Прэзідэнтам

Асноўным пытаннем, якія стаяць перад айчынным жывёлагадоўляў, быў прысвечаны семінар-нарада, які прайшоў у Салігорску. Эксперты і адказныя асобы дэталева разгледзелі ўсе аспекты галіны, абмеркавалі перадавы досвед, абмяняліся меркаваннямі. У пленарным пасяджэнні семінара-нарады прыняў удзел і Прэзідэнт Беларусі Аляксандр Лукашэнка.

Абмеркаванне сельскагаспадарчых задач пачалося яшчэ па прылёце кіраўніка дзяржавы. Найперш ён пацікавіўся, як ідзе сяўба азімых ячменю і рапсу ў Мінскай вобласці. З верталёта Аляксандр Лукашэнка паспеў ацаніць ход работ, і ў яго ўзнік шэраг пытанняў да кіраўніцтва рэгіёна па тэрмінах уборкі кукурузы. Прэзідэнт даручыў віцэ-прэм'еру Леаніду Зайцу ўзяць гэтыя пытанні ў Мінскай вобласці на асаблівы кантроль.

НЕ СЯДЗЕЦЬ СКЛАУШЫ РУКІ

Рэспубліканскія семінары па найбольш праблемных пытаннях асобных сфер эканомікі сталі ўжо карыснай традыцыяй. Як заўважыў кіраўнік дзяржавы, жывёлагадоўля — важная для аграпрамысловага комплексу сфера, дзе назапасілася нямала праблем. «Упэўнены, знойдзем новыя кропкі прыкладання намаганняў для павышэння эфектыўнасці. Далей мірыцца з сітуацыяй, якая склалася ў жывёлагадоўлі, нельга, трэба дзейнічаць, павышаць адказнасць



кадраў за вынікі і галоўнае — узмацняць дысцыпліну», — падкрэсліў Аляксандр Лукашэнка. Па яго словах, жывёлагадоўля ў эканоміцы вёскі займае ключавую пазіцыю. У гэтым сектары вырабляецца больш за палову ўсёй сельскагаспадарчай прадукцыі, тут фарміруецца наш экспертны патэнцыял. «Усё, што мы робім у вёсцы, — значыць, працуем на жывёлагадоўлю», — заўважыў Аляксандр Лукашэнка.

Прэзідэнт заўважыў, што пэўныя поспехі ў гэтай сферы ёсць.

Уласную харчовую бяспеку мы забяспечваем цалкам, а летась на экспарт харчавання краіна зарабіла звыш 8 мільярдаў долараў, а за 8 месяцаў гэтага года — больш за 4 мільярды. Але гэта далёка не тыя лічбы, якія мы можам мець. «Попыт на прадукты харчавання ў свеце, як усе мы ведаем, вялізны, цэны растуць і будучы расці, адкрываюцца новыя рынкі. І сядзець склаўшы рукі ў такой унікальнай сітуацыі — проста злачынства», — упэўнены Аляксандр Лукашэнка. Але ён звярнуў увагу, што для

таго, каб зарабляць больш, нам жыццёва неабходна падняць наш сельскую гаспадарку на новы ўзровень.

Прэзідэнт нагадаў, што тактычны план развіцця галіны распрацаваны яшчэ ў 2019 годзе. Былі прыняты важныя дакументы па напрамку развіцця, былі агучаны планы павелічэння прадукцыйнасці да 2025 года. «Прайшло больш за тры з паловай гады. Засталося зусім няшмат да абяцанага тэрміну. Глядзім, які вынік», — рэзюмаваў кіраўнік дзяржавы.

СТАР. 2

ШЛЯХАМІ ВЫЗВАЛЕННЯ

Прайсці дарогай вызваліцеляў

Да 80-годдзя вызвалення Беларусі ад нямецка-фашысцкіх захопнікаў «Звязда» пачынае новы праект — «Шляхамі вызвалення». Для нашага народа, які ў гады Вялікай Айчыннай вайны страціў кожнага трэцяга свайго жыхара, вызваленне ад фашыстаў — адна з найважнейшых падзей у гісторыі. Першыя населеныя пункты ў ходзе кровапралітных баёў былі вызвалены восенню 1943 года. Чырвонаармейцы прайшлі вельмі складаны і доўгі шлях да поўнага выгнання ворага з герайчнай і няскоранай беларускай зямлі — Мінск быў вызвалены толькі 3 ліпеня 1944 года. А, між іншым, вызваленчы паход па Беларусі яшчэ працягваўся да канца ліпеня.

Журналісты «Звязды» пройдуць па шляху Чырвонай Арміі, пабываюць у населеных пунктах у той паслядоўнасці, у якой яны былі вызвалены. Мы раскажам не толькі пра ход вызваленчай аперацыі, радасць людзей, але і пра той жах, які ўбачылі савецкія салдаты ў спустошаных гітлераўцамі і іх памагатымі гарадах і сёлах. Сённяшнія пакаленні беларусаў павінны ведаць, што яны з'явіліся на свет толькі дзякуючы таму, што 80 гадоў таму фашыстаў прагналі з нашай зямлі.

СТАР. 8-9

Разумныя грошы

Даўгі на карысць Ці выгадна браць крэдыты?

Мала хто з суайчыннікаў, не залазячы ў даўгі, можа купіць кватэру і зрабіць у ёй рамонт. Аналагічная сітуацыя з купляй машыны: збіраць грошы можна гадамі. Прасцей узяць крэдыт і атрымаваць асалоду ад камфорту тут і цяпер.

Стаўкі па крэдытах змяняцца не будуць

Стаўкі па крэдытах у жніўні працягнулі зніжацца. Нацыянальны банк пакінуў без змены разліковыя велічыні стандартнай рызыкі (РВСП) па інструментах крэдытнага рынку на верасень. Такім чынам, стаўкі па банкаўскіх крэдытах да кастрычніка не павінны змяняцца.

У Нацбанку паведамілі, што для новых крэдытаў у нацыянальнай валюце, выдадзеных юрыдычным асобам, РВСП устанавлена роўнай 10,82 % гадавых. Для новых крэдытаў у беларускіх рублях, дадзеных фізічным асобам (без уліку льготных крэдытаў), РВСП засталася на ранейшым узроўні — 14,61 %.

Разліковыя велічыні стандартнай рызыкі разлічваюцца на наступны месяц Нацбанкам на аснове ставак, якія ўстанаўліваюцца ў папярэднім месяцы ў пяці сістэмна значных банках першай групы. Дадзеныя велічыні служаць арыенцірам па верхняй мяжы ставак па крэдытах і дэпазітах. Перавышэнне гэтага ўзроўню азначае, на думку Нацбанка, правядзенне аперацый з павышанай рызыкай, у сувязі з чым ён устанаўлівае павышаныя нарматыўныя патрабаванні да падобных аперацый.

СТАР. 13

ISSN 1990 — 763X



23185>

9 771990 763008